

32002D0158

23.2.2002

IL-ĠURNAL UFFIĊJALI TAL-KOMUNITAJIET EWROPEJ

L 53/28

ID-DEĊIŻJONI TAL-PARLAMENT EWROPEW U TAL-KUNSILL**tat-13 ta' Diċembru 2001****dwar il-mobilizzazzjoni ta' l-istrument tal-flessibilità****(paragrafu 24 tal-Ftehim Interistituzzjonali tas-6 ta' Mejju 1999 dwar id-dixxiplina tal-baġit u titjib tal-proċedura tal-baġit)**

(2002/158/KE)

IL-PARLAMENT EWROPEW U L-KUNSILL TA' L-UNJONI EWROPEA

Wara li kkunsidraw il-Ftehim Interistituzzjonali tas-6 ta' Mejju 1999 bejn il-Parlament Ewropew, il-Kunsill u l-Kummissjoni dwar id-dixxiplina tal-*budget* u titjib tal-proċedura tal-*budget* ⁽¹⁾, partikolarment il-paragrafu 24 tiegħu,

Wara li kkunsidraw il-proposta għal Regolament tal-Kunsill bl-għan li tiġi promossa l-konverżjoni ta' bastimenti u tas-sajjeda li, sa l-1999, kienu jiddependu fuq il-Ftehim tas-Sajd mal-Marokk (COM(2001) 384 - 2001/0163(CNS)) ⁽²⁾,

Wara li kkunsidraw il-konklużjonijiet tal-laqgħa ta' konċiljazzjoni bejn il-Kunsill u d-delegazzjoni tal-Parlament Ewropew, fejn il-Kummissjoni ukoll hadet sehem, li saret fil-21 u fit-22 ta' Novembru 2001 dwar it-tieni qari mill-Kunsill ta' l-abbozz tal-*budget* ġenerali ta' l-Unjoni Ewropea għas-sena finanzjarja 2002,

Billi:

(1) Wara li ma ġiex irrinovat il-Ftehim tas-Sajd bejn l-Unjoni Ewropea u r-Renju tal-Marokk, il-Kunsill Ewropew ta' Nizza għamel sejha lill-Kummissjoni biex tibgħat proposti bl-għan li tiġi ristrtturata l-flotta tal-Komunità li kienet topera fl-ibhra tal-Marokk.

(2) Il-miżura mmirata għall-konverżjoni tal-flotot Spanjoli u Portugiżi li ġew proposti mill-Kummissjoni fit-18 ta' Lulju 2001, stmata EUR 197 miljun, ttiprovdi għal miżuri simili għal dawk iffinanzjati mill-Istrument Finanzjarju għall-Gwida tas-Sajd (FIFG) u hija mmudellata fuq il-metodi ta' hidma tagħha, minkejja li ttipponi arrangamenti speċjali għall-flotot ikkonċernati.

(3) Din il-miżura taqa' taht l-intestatura 2 "Operazzjonijiet Strutturali", subintestatura "Fondi Strutturali", tal-perspettiva finanzjarja u tissupplimenta l-ammonti kumpensatorji assenjati f'dan il-kuntest minn Janjar 2000.

(4) Miżuri biex dawk ir-reġjuni li bi fruntieri ma' pajjiżi applikanti jingħataw għajnuna huma ppjanati b'*budget* ta' EUR 30 miljun fl-2002 taht l-intestatura 2 "Operazzjonijiet Strutturali" bhala parti mill-inizzjattiva Interreg tal-Komunità.

(5) Skond il-paragrafu 12, it-tieni paragrafu, tal-Ftehim Interistituzzjonali, l-ammonti assenjati għall-miżuri kollha koperti bl-intestatura 2 "Operazzjonijiet Strutturali" tal-perspettiva finanzjarja ma jippermettux margini.

(6) Il-kondizzjonijiet għall-użu ta' l-Istrument tal-Flessibilità, skond kif stabbiliti fil-paragrafu 24 tal-Ftehim Interistituzzjonali, huma, għalhekk, sodisfatti,

IDDEĊIDEW KIF ĠEJ:

Artikolu 1

Għall-*budget* ġenerali tal-Unjoni Ewropea għas-sena finanzjarja 2002, l-Istrument tal-Flessibilità għandu jintuża biex tiġi pprovduta s-somma ta' EUR 200 miljun f'appropriazzjonijiet impenjati.

Artikolu 2

Minn din is-somma, EUR 170 miljun għandhom jintużaw biex tiġi ffinanzjata l-miżura mmirata għall-promozzjoni tal-konverżjoni tal-bastimenti u sajjeda li, sa l-1999, kienu jiddependu fuq il-Ftehim tas-Sajd mal-Marokk, li huwa kopert mill-intestatura "Operazzjonijiet Strutturali" fil-perspettiva finanzjarja, taht il-linja ġdida B2-2 0 0 N tal-*budget* ġenerali ta' l-Unjoni Ewropea għas-sena finanzjarja 2002.

⁽¹⁾ ĠU C 172, 18.06.1999, p. 1.

⁽²⁾ ĠU C 270 E, 25.09.2001, p. 266.

Il-EUR 30 miljun li jibqa' għandhom jintużaw biex jiffinanzjaw miżuri biex tissaħħah il-kompetittività tar-reġjuni bi fruntieri mal-pajjiżi kandidati taht il-Kapitolu B2-1 4, "Inizzjattivi tal-Komunità" bħala parti mill program Interreg.

Artikolu 3

Din id-Deciżjoni għandha tiġi ppubblikata fil-*Ġurnal Uffiċjali tal-Komunitajiet Ewropej* (serje L) fl-istess żmien mal-*budget* ġenerali ta' l-Unjoni Ewropea għas-sena finanzjarja 2002 ⁽¹⁾.

Magħmula f'Strasburgu, fit-13 ta' Diċembru 2001.

Għall-Parlament Ewropew

Il-President

N. FONTAINE

Għall-Kunsill

Il-President

J. VANDE LANOTTE

⁽¹⁾ ĠU L 29, tal-31.1.2002